

ایک قرآل ہے جہاں بھر کے مصائب کا علاج

سید محمد معاویہ بن حاری

دنیا میں عزت و عظمت کے با معروج نکل پہنچنے کا بے عیب طریقہ کار کیا ہے؟ وہ کون سانظام عافیت پناہ ہے جو بنی نوع انسانیت کو بالعموم اور اہل اسلام کو بالخصوص امن و حفاظت کے ساتھ زندگی بسر ہونے کی ضمانت فراہم کرتا ہے؟ وہ کون سے رہنمای اصول ہیں جن پر کار بند ہو جانے سے ظلم و زیادتی کا سد باب کیا جاسکتا ہے اور استحصالی قوتوں کے پہنچ استبداد سے مظلوموں کو رہائی دلائی جاسکتی ہے۔ ان کے بنیادی اور فطری حقوق واگزار کرنے جاسکتے ہیں؟ وہ کون سانظام عدل ہے جو انسانوں کی پامال شدہ اکثریت کو عیاش و مسرف اقلیت کی بے عدلی سے تحفظ مہیا کر سکتا ہے؟ عہد حاضر کی زنگ آلو دمجموی دانش انجھی سوالات میں ابھی ہوئی ہے۔ اسے کوئی مستقیم راستہ سمجھائی نہیں دے رہا۔ اس کے پاس کسی سوال کا تشفی آئیز جواب موجود نہیں ہے۔ حاملین عقل و دانش کے افلاس کا یہ مظہر نام دنیا ہرگز نہیں بلکہ ماضی کے اُس دور نامسعود کی وہ شرمناک تمثیل ہے جس پر کبھی فخر نہیں کیا جاسکتا۔ عقل مندوں کا یہ تزویری فلسفہ کہ انسان کی فوز و فلاح کا دار و مدار "خلافی عالم" کی فرمانبرداری کے بجائے صرف اور صرف ان کی عقلی اختراعات پر ہی موقوف ہے، بری طرح ناکام و نامراد ہو چکا۔ آج بلکہ تسلیتی انسانیت کا احوال کھلی آنکھوں دیکھنے کے بعد بھی ہم اس حقیقت کا اعتراف نہ کریں تو یہ یہٹ دھرمی اور ڈھٹائی ہے کہ وجود انسانیت پر جتنے گھرے اور مہلک کھاؤ دکھائی دیتے ہیں، وہ عقلی تدبیروں نے ہی لگائے ہیں۔ ہم بلا تردکہ سکتے ہیں کہ اس وقت دنیا کا نظام "اطاعت گزار عقل مندوں" کے ہاتھوں سے نکل کر سرکش و ظالم "عقل پسندوں" کے ہاتھوں میں چلا گیا ہے۔ وہ سرکش جو ہمیشہ سے ایلیس کے ہر کارے اور اس کے مطبع و فرمانبردار چلے آتے ہیں۔ جن کا منشور و دستور اول تا آخر یہی ہے کہ تمام وسائل حیات صرف ایک مسرف و عیاش اقلیت کی ملکیت میں رہیں۔ چنانچہ ان کے نزدیک وسائل کا بہاؤ اپنی تجویزوں کے تشیب تک پہنچانے کے لیے ظلم وعدوان کا ہر طریقہ اختیار کر لینا درست عمل ہے۔

ہم اس عہد میں جی رہے ہیں جسے گلوبالائزیشن کی اصطلاح سے موسوم کیا جا رہا ہے۔ یہ اصطلاح سرمایہ دار اور نظام کی وہ اوٹ ہے جسے بطور کمین گاہ کے استعمال کرتے ہوئے عالمی سرمایہ دار دنیا بھر کی امیر و غریب مملکتوں پر حملہ آور ہو رہا ہے۔ ان کی معیشوں کو تپٹ کر رہا ہے۔ جمہوریتوں کے قیام اور اقتصادی ترقی کے نام پر لوٹ مارا اور دہشت گردی کی مختلف جہتیں متعارف کرائی جائی ہیں اور خطرناک بات یہ ہے کہ پاکستان جیسے ترقی پذیر اسلامی ممالک بالخصوص اس کی زد میں آ رہے ہیں

- چنانچہ عوای سطح پر اس کے جواہرات مرتب ہو رہے ہیں وہ انہیٰ تشویشناک ہیں۔ عالمی سطح پر جمہوری نظام کے زیر سایہ گزشتہ تمیں برسوں کے دوران کیے گئے اقدامات کا اگر بغور جائزہ لیا جائے تو معلوم ہو گا کہ پرانیوں نے لائزنس کے ہتھیاروں سے ملک و قوم کو جس نامنہاد اقتصادی ترقی کے سراہوں کے تعاقب میں دوڑ لیا جا رہا ہے یہ اُسی کے شرات ہیں کہ ایک طرف بتدریج سرمائے کا اختیار چند افراد کے ہاتھوں میں چلا گیا ہے تو دوسرا طرف عوام الناس کو معاشی ترقی کے پفریب دام میں الجھا کر راتوں رات سب کچھ سمیٹ لینے کی حرص و ہوس میں مبتلا کر دیا گیا ہے۔ سابقہ ادوار میں یہ کھیل جس مہارت سے کھیلا گیا آج اس کے شرات یوں نکل رہے ہیں کہ لوگ حصول رزق کی جدوجہد میں ان تمام اخلاقیات سے بری الذمہ ہو گئے ہیں جو ہر حال معاشرہ میں توازن کی فضائی نہ کسی طور برقرار رکھنے میں بنیادی کردار ادا کرتی ہیں۔

صورت حال یہ ہے کہ اب ہر شخص انفرادی زندگی بہتر بنالینے پر کمرستہ ہے۔ کیوں کہ عمومی تجربات سے ثابت ہو چکا ہے کہ اخلاقی اقدار اس کے ہاتھ باندھتی ہیں اور اسے تمام سماجی رشتہوں کے لیے ایثار و قربانی کے ساتھ معاملہ کرنے کی پابندی عائد کرتی ہیں جب کہ سرمایہ دارانہ نظام اپنے بہیانہ و صفت کے ذریعے ایک متعدد دیندار اور حامل اخلاق معاشرتی اکائی کا شیرازہ بکھیرتا ہے۔ معاملہ ہمیں پختہ نہیں ہو جاتا۔ بلکہ اسی ٹوٹی بکھرتی اور منتشر زندگی کے اثرات پھر سطح پر نمودار ہونا شروع ہو جاتے ہیں۔ اور جس کا مشاہدہ عہد حاضر میں بخوبی کیا جاسکتا ہے۔ میدانِ نہب کا ہو یا سیاست کا، تعلیم کا ہو یا معيشت کا، سماجی اخلاقیات و روایات کا ہو، یا عدل و انصاف اور صحت عامہ کا۔ ہر شعبۂ زندگی سے وابستہ افراد بالواسطہ یا بلا واسطہ اپنی اپنی جگہ پر نہ صرف متأثر ہیں بلکہ ان کے رویوں میں بھی سرمایہ دارانہ "نظام بے عدل" کی بے لحاظ پیروی کے نتیجہ میں کئی عملی تبدیلیاں رونما ہو چکی ہیں۔ ایسے میں کیا کیا جائے کہ ہم اپنے کھرتے ہوئے شیرازہ کو مزید بکھرنے سے بچا سکیں؟

اس وقت یہی ایک سوال سب سے بڑا اور اہم ہے۔ حاملین اسلام کے لیے اس سوال کا جواب تلاش کرنا اس لیے بھی ضروری ہے کہ ان کے پاس کتاب ہدایت قرآن مجید جیسی انمول نعمت موجود ہے۔ جس میں بڑے واضح طور پر اہل کفر کے طور طریقوں سے اہل اسلام کو با خیر کیا جا چکا ہے۔ اور یہ پندرہ صدیوں قبل ظہور پذیر ہوا۔ قرآن مجید نے اہل ایمان کو منطبق کرتے ہوئے اعلان کیا ہے کہ اہل ایمان اور اہل کفر کی زندگی کا دائرہ کارباکل الگ الگ ہے۔ دولت، اقتدار، ظلم، بے عدلی، بھم قسم کی فوایش و مکرات، حرص و ہوس، بے رحمی اور خود غرضی اہل کفر کا وظیر ہے۔ ان کا مقصود حیات ہے۔ ان کے بنائے ہوئے عقلی نظام کی بنیادی خامیاں انھی عوامل سے ظاہر ہوتی ہیں۔ لہذا ان کا مقابلہ مذکورہ خصائص پیدا کر کے نہیں کیا جاسکتا اور نہ ہی اس طرزِ عمل کو اختیار کرنے سے اہل ایمان کبھی فوز و فلاح کی منزل تک پہنچ سکیں گے۔ قرآن مجید کے فرمان کے مطابق "نہیں راضی ہو سکتے یہود و نصاریٰ تم سے جب تک کہ تم ان جیسے نہ ہو جاؤ۔ اور یہ بھی کوئی ہمتی بات نہیں کہم ان جیسے بن جاؤ تو وہ تم پر اعتقاد کرنے لگیں اور یہ بات بھی محض بے ثبات گمان کی ہے۔ اصل حقیقت یہ ہے کہ اہل کفر (یہود و نصاریٰ ہوں یا مجوہ و ہنود) تمہارے دوست ہو ہی نہیں سکتے۔ تم نہ تو ان کا طرزِ زندگی اختیار کرو اور نہ ہی ان سے دوستیاں بڑھاؤ۔ ورنہ ہو گا یہ کہ تمہیں اور تمہارے احوال کو انھی کے پس در کر دیا جائے گا۔" اہل کفر، جنہیں بطور آزمائش اللہ نے

صرف دنیاوی معاملات میں سے کچھ پر اختیار دے رکھا ہے تم ان سے دنیاوی معاملات میں خواہ وہ اقتدار کے ہوں یا معيشت کے تہذیب و ثقافت کے ہوں یا نظامِ عدل کے جیت نہیں سکتے۔ اور ان کا طریق حیات اختیار کرنے سے تمہیں نقصان یہ ہوگا کہ ایک طرف اللہ اور اس کے رسول صلی اللہ علیہ وسلم کی نافرمانی کے جرم عظیم کے مرتكب ہو کر آخرت بر باد کرلو گے تو دوسری طرف اللہ کی طرف سے تمہاری سزا یہ ہوگی کہ تمہیں انھی کفار کی ذلت آمیز غلامی کے شکنجہ میں کس دیا جائے گا۔

قرآن مجید نے اللہ تعالیٰ کا ارشاد یوں بیان کیا: ”جس نے میری یاد سے غفلت بر تی، میرے احکام سے رو گردانی کی میں ان کی معيشت تنگ کر دوں گا۔“ یعنی جن چیزوں پر تم فخر کرتے ہو اور جن پر تمہارے رزق کا انحصار ہے انھیں اہل کفر کے تسلط میں دے دیا جائے گا اور اہل کفر اپنے دائیٰ بغض و عناد کے تحت تمہیں ذلیل ورسوا کر کے صرف جینے لائق روزینہ فراہم کرتے رہیں گے اور کبھی اس سے بھی انکار کر دیں گے۔ قرآن مجید یہ بیان کرتا ہے کہ اہل ایمان کے لیے زندگی کا دائرہ کا صرف اقتصادی ترقی تک محدود نہیں بلکہ ہمہ جہت ہے۔ اس میں سب اہم اور بنیادی چیز جو مقرر کی گئی ہے، وہ ہے سب کچھ عطا کرنے والے کی غیر مشروط اور یک طرفہ اطاعت۔ اللہ تعالیٰ اور اس کے محبوب نبی کریم حضرت محمد صلی اللہ علیہ وسلم کی اطاعت۔ ایسی اطاعت جس میں کسی دوسراے کا کوئی عمل خل نہ ہو اور جو مالک کا نبات حق تعالیٰ شانہ اور محبوب رب العالمین صلی اللہ علیہ وسلم کے لیے ہی خالص ہو۔ آج ایک تکرار کے ساتھ کہا جا رہا ہے کہ ہم دنیا میں عزت و عظمت کے ساتھ اس وقت تک کھڑے نہیں ہو سکتے۔ جب تک ہماری معيشت مضبوط ترنہ ہو جائے۔ گویا ہم نے اپنی مجموعی ترقی کا میابی کا منع صرف اور صرف اقتصادیات کو فراہدے رکھا ہے۔ حالانکہ معاملہ اس کے برعکس ہے۔ اللہ تعالیٰ نے قرآن مجید کے میں پاروں میں اور حضرت محمد صلی اللہ علیہ وسلم نے اپنے لاکھوں فرمودات (مجموعہ احادیث) میں یہ کہیں نہیں فرمایا کہ اہل ایمان اگر کفار کی طرح اپنی معيشت مضبوط کر لیں گے تو انھیں دنیا پر غلبہ عطا کر دیا جائے گا۔ انھیں عزت و عظمت عطا کر دی جائے گی۔ بلکہ ارشاد ہوا تو یہ کہ ”اہل ایمان توہہ ہیں کہ اللہ نے اپنے فضل سے جتنا کچھ انھیں دے رکھا ہے وہ صرف اپنے تک محدود نہیں رکھتے بلکہ اپنے مال کو اللہ کے حکم کے مطابق اطراف میں بستے معاشرہ کے ضرورت مندوں پر بے دریغ خرچ کرتے ہیں۔ اور ان کے اس عمل کے سبب اللہ ان کے رزق میں اور اضافہ کر دیتا ہے۔ مزید فرمایا کہ ایسا ممکن ہی نہیں ہے کہ تم جنت میں چلے جاؤ۔ جب تک کہ تم اپنی محبوب ترین چیزیں اللہ کے راستے میں خرچ نہ کر دو۔ مزید فرمایا: مَوْمَنُ لَوْگُ جو اللہ اور اس کے رسول صلی اللہ علیہ وسلم پر ایمان لا جکے ہیں۔ وہ مال سے زیادہ اللہ اور اس کے رسول صلی اللہ علیہ وسلم کے احکامات سے محبت رکھتے ہیں۔ اور یاد رکھو ایسا نہ ہو کہ تمہیں مال کی محبت اپنے مالک کے احکامات بھلا دے۔ اگر ایسا کرو گے تو دنیا و آخرت کی بتاہی میں جا پڑو گے۔

قرآن مجید نے فیصلہ کر دیا کہ اگر تم اللہ پر ایمان رکھتے اور حضرت محمد صلی اللہ علیہ وسلم کے امتی ہونے کے دعوے دار ہو تو پھر یہ بات اچھی طرح سمجھ لو کہ اہل اسلام کی زندگی کا دائرہ کار، ان کا نظام حکومت، نظامِ معيشت، نظام تعلیم اور نظامِ عدل، کفار سے قطعاً مختلف ہو گا۔ ایسا ہرگز نہیں ہو سکتا کہ دنیا کی چند عارضی نعمتیں، چند سائنسی اکتشافات، چند عقلی کلیے اور مادہ کو معبد بنانے والوں کی ظاہری چکا چوند تمہیں اس غلط فہمی میں بتلا کر دے کہ شاید اگر کامیابی و کامرانی کا راستہ اہل کفر کی

اطاعت کر لینے میں ہی ہے۔ یاد رکھو! اللہ نے فیصلہ کر لیا ہے کہ اہل ایمان کو اہل کفر کی مماثلت اختیار کرنے سے کبھی عزت نہیں دے گا۔ قرآن مجید کے مطابق: "اللہ وعدہ کرتا ہے اہل ایمان سے کہ اگر وہ اطاعت و فرمادرداری کے ساتھ اچھے اعمال کرتے رہے تو (اللہ) انھیں زمین پر حاکم بنادے گا۔" یعنی اللہ کے نزدیک اہل ایمان کا اقتصادی ترقی کے جنون میں حرام و حلال کی حدود پھلانگ جانا ظلم وزیادتی میں بیٹلا ہو جانا اور حرص و ہوس کی راہ اختیار کر لینا قبل تعزیر جرم ہے اور اللہ نے یہ بھی وضاحت فرمادی کہ رزق تو تمہیں ہم دیتے آئے ہیں اور آئندہ بھی ہم ہی دیں گے۔ تم صرف اس کے لیے میرے بنائے ہوئے قانون و ضابطہ کے مطابق جدو جهد کرنے کی کوشش کرو اور ساتھ یہ بھی فرمادیا کہ اقتصاد و معاد میں سر بلندی بھی تمہیں اللہ ہی دے گا اور دنیا میں عزت و عظمت کا تاج بھی تمہارے سر پر وہی سجادے گا۔ لیکن اس کے لیے اولین شرط اللہ اور اس کے رسول صلی اللہ علیہ وسلم کی سچی اطاعت اور اچھے اعمال ہیں نہ کہ پرائی ٹیکنالوجیشن، بیرونیں اور عالمی سرمایہ داروں کے پھیلائے ہوئے دوسرے ظالمانہ ہتھکنڈے:

ایک قرآن ہے جہاں بھر کے مصائب کا علاج
سب سوالات کے حل اس کے جوابوں میں ملیں



قارئین متوجہ ہوں

قارئین کی طرف سے اکثر یہ شکایت موصول ہوتی ہے کہ ہمیں سالانہ چندہ ختم ہونے کی کوئی اطلاع نہیں ملی اور رسالہ بند کر دیا گیا ہے۔ اس شکایت کے ازالے اور قارئین کی سہولت کے لیے لفافے پر پتا کے اوپر مدت خریداری درج کردی گئی ہے۔ اکثر قارئین کا سالانہ چندہ دسمبر ۲۰۰۷ء میں ختم ہو چکا ہے۔ قارئین سے التماس ہے کہ درج شدہ مدت کے مطابق اپنا سالانہ چندہ ۵۰۰ روپے ارسال کر کے اگلے سال کی تجدید کرائیں۔ (سرکولیشن نمبر)

ماہنامہ مجلس ذکر و اصلاحی بیان

ابن امیر شریعت سید عطاء المہمن بخاری

حضرت پیر جی مبارکہ برکاتہم

امیز مجلس احرار اسلام پاکستان

الداعی سید محمد کفیل بخاری ناظم مدرسہ عموروہ داری بی باشم مہربان کالونی ملتان 061-4511961